

آسان خطوط
تولیمی

مصنف

حافظ منظور احسن

مکتبہ گلستان ادب ۹۹۸ مدرسہ والی گلی میاں محل جامع مسجد اصلی ۶

آسان خطوط انبوسى

مُصَنَّف

حافظ منظور احسن دريختگوى

مکتبہ گلستان ادب ۹۹۸ گلی در سہ والی بٹیا محل
جامع مسجد دہلی ۱۱۰۰۱

پیش لفظ

اردو زبان میں خطوط نویسی سے متعلق بہت سی کتابیں لکھی جا چکی ہیں جو یقیناً قابل قدر ہیں اور مفید بھی لیکن ان کتابوں میں جو خطوط کے نمونے دیئے گئے ہیں وہ اپنی جگہ ایک واحد نمونہ ہے۔ اتنی آسان زبان میں اس کو لکھا گیا ہے کہ ہر کم پڑھے لکھے اس کو آسانی سے سمجھ سکے اور اپنی آسان زبان میں خط و کتابت کر سکے۔ یہ کتاب مذکورہ بالا مقاصد کے پیش نظر اگرچہ اب بھی نامتام ہے لیکن وقت کی تنگی اور ضرورت کے شدید تقاضے اور جلد پڑھانے والوں نے اس شکل میں لانے پر مجبور کر دیا۔ اگر اس کتاب کو اللہ نے عام مقبولیت بخشی تو انشاء اللہ آئندہ اس کتاب کو زیادہ سے زیادہ مفید بنانے میں دلچسپی لی جائے گی۔ فقط

منظور احسن

تعداد اشاعت ایک ہزار
مارچ ۱۹۷۹
قیمت دو روپے
مطبوعہ جمال پریس دہلی

مکتبہ گلستان ادب ۹۹۸ مدرسہ اعلیٰ ملی ٹیلی گرافک جامع مسجد دہلی

بِسْمِ اللّٰهِ الرَّحْمٰنِ الرَّحِیْمِ

خط لکھنے کا طریقہ

یاد رکھئے جس کے نام خط لکھا جاتا ہے وہ مکتوب الیہ کہلاتا ہے۔ اس لئے مکتوب الیہ کا پتہ ہمیشہ صاف اور خوشخط اردو انگریزی یا ہندی میں لکھیں تاکہ بغیر کسی دقت کے پوسٹ بین مکتوب الیہ کے گھر، دوکان، آفس، ہوسٹل یا چھاؤں کا بھی پتہ ہو وہاں آسانی سے پہنچا دے۔ اگر مکتوب الیہ کا پتہ صاف نہ لکھا گیا ہو اور ٹھیک سے پڑھا نہ جاسکے تو وہ خط کبھی بھی مکتوب الیہ تک نہیں پہنچ سکتا۔ لہذا پتہ ہمیشہ صاف اور خوشخط لکھیں۔ ذیل میں ہم اس کا نمونہ دیتے ہیں۔ اس کو اچھی طرح ذہن نشین کر لیں۔

ط	پتہ
منیر صاحب مکتبہ گلستان ادب، مدرسہ عالیہ گل، ٹیامحل دہلی ۱۱۰۰۰۶	

ہمیشہ پتہ اس طرح لکھیں جیسے صفحہ نم پر لکھا گیا ہے۔ یعنی پوسٹ کارڈ کے داہنی طرف لکھیں۔ ویسے تو سرکار نے جو پوسٹ کارڈ ایجاد کیا ہے آسانی کے لئے اس پر لکھ دیا ہے کہ یہاں پر نام اور پتہ لکھیں۔ اس سے خط لکھنے والے کو پتہ لکھنے میں آسانی ہو گئی ہے لیکن یہ نشان صرف پوسٹ کارڈ پر ہے اور اگر کسی کو لفافہ پر پتہ لکھنا ہو تو وہ کیا کرے لہذا لفافہ کے داہنی طرف سب سے اوپر جہاں ٹکٹ لکھا ہوا ہے تو آپ ٹکٹ کے نیچے ہی مکتوب الیہ کا نام و پتہ۔ مکان نمبر کس محلہ میں رہتے ہیں۔ ضلع کیا ہے اور کس صوبہ سے تعلق رکھتے ہیں لکھ کر ریٹرکس میں ڈال دیں۔ انشاء اللہ بہت ہی آسانی سے مکتوب الیہ تک پہنچ جائے گا اور ظاہر ہے اگر ان تک خط پہنچ گیا تو آپ کو ہفتہ دس دن کے اندر اس کا جواب بھی آجائے گا۔ اس لئے ان باتوں کا ہمیشہ خیال رکھیں اور پتہ لفافہ اور پوسٹ کارڈ کے دائیں طرف ہی خوشخط اور صاف لفظوں میں لکھیں۔

دوسری بات یہ کہ جو زبان آسانی سے بول سکتے ہوں اسی زبان میں خط و کتابت کریں اس سے یہ فائدہ ہوگا کہ آپ اپنی بات پورے طور پر بیان کر سکیں گے جو بات لکھیں چھوٹے چھوٹے جملوں میں لکھیں تاکہ جن کو آپ نے خط لکھا ہے وہ آپ کی بات پوری طرح سمجھ سکے۔ الفاظ بھی آسان استعمال کریں تاکہ آپ کی تعریف بھی ہو۔ اب آگے میں آپ کو مضمون بتلاؤں گا کہ چھوٹوں کو کس القاب

سے مخاطب کیا جائے گا اور بڑوں کو کس القاب سے - لہذا اس کو ابھی طرح سمجھ لیں - ایسا نہ ہو کہ چھوٹے کا القاب بڑے کو اور بڑے کا القاب چھوٹے کو لکھ دیں - لہذا ہمیشہ دھیان دے کر خط لکھا کریں -

سب سے پہلے ہم پوسٹ کارڈ یا کاغذ پر جو خط لکھیں گے تو تاریخ ڈالیں گے - کاغذ یا پوسٹ کارڈ کے سب سے آخری حصہ کے دائیں طرف اس لئے ضروری ہو جاتا ہے کہ ہم سب سے پہلے تمہینوں کا نام لکھیں -

آپ کی آسانی کے لئے ہمیں تمہینوں کے نام درج کر رہے ہیں
 آروو تمہینوں کے نام

محرّم	جنوری
صفر	فروری
ربیع الاول	مارچ
ربیع الثانی	اپریل
جمادی الاول	مئی
جمادی الثانی	جون
رجب	جولائی
شعبان	اگست
رمضان	ستمبر
شوال	اکتوبر
ذی قعدہ	نومبر
ذی الحجہ	دسمبر

بیٹے کا خط باپ کے نام

محمد رضوان احسن شاننا نرسری اسکول سوئیوا ان دہلی
 مورخہ یکم جنوری ۱۹۶۹ء

پدر بزرگوار السلام علیکم ورحمۃ اللہ وبرکاتہ

۳۰ دسمبر ۱۹۶۸ء کو میں بھیریت دہلی پہنچ گیا ہوں اور یکم جنوری سے میں نے اسکول میں پھر سے پڑھنا شروع کر دیا ہے - ہیڈ مسٹریس دو بارہ داخلہ نہیں لے رہی تھیں - جب آپ کا خط ان کو دکھلایا جب انہوں نے داخلہ پھر سے کر لیا اور اللہ کا شکر ہے کہ میں پڑھ رہا ہوں -

اباجان میں نے گھر جا کر بڑی بھول کی اور یوں ہی گھر پر وقت برباد کرتا رہا - اگر آپ کی باتوں کو مانتا تو میرا ایک سال برباد نہ ہوتا - آبا جان آپ میری خطا کو معاف فرمادیں - آئندہ کبھی بھی آپ کی باتوں کو نظر انداز نہیں کروں گا -

اباجان آپ مطمئن رہیں اب میں آپ کی باتوں کو مانوں گا اور آپ کے کہنے پر عمل کروں گا - آپ نے جو روپے مجھے خرچ اور فیس وغیرہ کے لئے دیئے تھے - وہ تمام روپے میں نے ہیڈ مسٹریس کے پاس جمع کر دیئے ہیں تاکہ دو سنتوں کے ساتھ مل کر فضول خرچی نہ کر سکوں اور چلنے والے روپے خرچ نہ ہو جائیں - میں نے سوچا ہے کہ اپنے تمام دوستوں سے

انگ تھلگ رہوں اور جی لگا کر پڑھوں۔ آپ اللہ تبارک و تعالیٰ سے دعا کریں کہ اللہ مجھ کو استقامت دے۔ آمین۔

دوسری بات یہ کہ میں نے آپ کے کہنے سے نماز بھی پڑھنی شروع کر دی ہے اور فجر کے بعد قرآن شریف اور کھوڑا سا ترجمہ بھی پڑھ لیتا ہوں۔ اس کے بعد کلاس کا کام کرتا ہوں۔

والدہ صاحبہ کی خدمت میں سلام عرض کر دیں۔ عرفان کے لئے میں جلد ہی ایک عمدہ سی منی کتاب اور لال رنگ کی ٹوپی کسی جانے والے کی معرفت سبھی دوں گا۔ آپ اپنی صحبت کا خیال رکھیں گے۔ اور برا بر خط سے مطلع کریں گے۔ اب آپ اطمینان رکھیں۔ میں کسی قسم کی کوئی غلط حرکت نہ کروں گا۔ جس سے آپ کو صدمہ پہنچے۔

آپ کی دعا کا طالب
رضوان احسن

باپ کا خط بیٹے کے نام

منظور احسن

یکشنبہ ضلع دھوبی رہاں

نور چشم باور رضوان احمد سلمہ
بعد دعا واضح ہو کہ تمہارا لکھا ہوا خط ملا۔ پڑھ کر دلی مسرت

ہوئی۔ نور چشم تم نے جو لکھا ہے کہ میرا ایک بر باد ہو گیا۔ میں تم کو انہیں دنوں کے لئے سمجھا رہا تھا۔ لیکن تم نے نہیں مانا اور تمہارا ایک سال بر باد ہو ہی گیا۔ بہر حال بیٹے گزرے ہوئے دنوں کو یاد کرنا اچھی بات نہیں۔ جو خدا کو منظور تھا وہ ہوا۔ اب تم اس طرح پڑھو کہ اپنے ساتھیوں میں سب سے اچھے نمبر لاکر دکھلا دو۔ اگر محنت سے پڑھو گے تو مجھے امید ہے کہ ایک سال میں دو سال کا کورس پورا کر لو گے۔ خوشی ہوئی کہ تم کو اسی غلطی کا احساس تو ہوا۔

دوسری بات یہ کہ تم نے لکھا ہے فجر کی نماز کے بعد تم قرآن شریف کی تلاوت اور کھوڑی تفسیر بھی پڑھتے ہو۔ یہ بات جب تمہاری والدہ سے میں نے کہی تو خوشی سے ان کی آنکھوں میں آنسو چھٹک آئے اور اسی وقت دو رکعت نفل پڑھی اور اللہ کا شکر ادا کیا۔

بہر حال میرے اچھے اور نیک بیٹے تم خوب محنت سے پڑھو اور ایک بات کا خیال رکھنا کہ کبھی کبھی کسی سے نہ لڑو گے اور اپنے استاد کی ہمیشہ عزت کرو گے کیونکہ استاد والد کے برابر ہوتا ہے ہمیشہ ان سے دعا لیتے رہو۔

گھر میں سب اچھے ہیں۔ خط برابر لکھتے رہا کرو اور وہاں کے کیا حالات ہیں۔ وہ بھی لکھا کرو۔

فقط دعا گو

تمہارا والد

بیٹے کا خط والدہ کے نام

جاوید علی خاں -

مسلم یونیورسٹی علی گڑھ
مورخہ، ۲۲ جنوری ۱۹۷۹ء

محترم والدہ صاحبہ السلام وعلیکم ورحمۃ اللہ وبرکاتہ

آپ کی دعاؤں کی برکت سے اللہ تعالیٰ نے مجھے امتحان میں کامیابی عطا کی۔ آپ کو یہ جان کر خوشی ہوگی کہ میں بہت اچھے نمبروں سے کامیاب ہوا ہوں۔ اس کے لئے اللہ کاغبنا بھی شکر ادا کروں کم ہے۔ یہ اللہ ہی کا فضل ہے اور آپ کی دعاؤں کا نتیجہ ہے کہ آج میں یہاں تک پہنچ گیا ہوں تمام استاد میری تعریف بھی کر رہے ہیں۔ میں بہت ہی جلد حاضر خدمت ہو رہا ہوں۔ آپ لوگوں سے ملنے کے لئے دل بے چین ہے لیکن ابھی کالج بند نہ ہونے کی وجہ سے حاضر نہیں ہو سکتا۔ پڑھائی جاری ہے۔ اگر میں گھر چلا گیا تو میرے ساتھی مجھ سے آگے نکل جائیں گے۔ اس وجہ سے گھر آنا ملتوی کر دیا۔ پندرہ ذی قعدہ سے چھٹی ہو رہی ہے۔ انشاء اللہ میں اسی دن شام کی گاڑی سے روانہ ہو کر دوسرے دن گیا جے اپنے اسٹیشن گھوگھر ڈبھا پہنچاؤنگا اسٹیشن سے گھرتک جانے میں سواری کا کوئی خاص انتظام نہیں

ہے۔ اس لئے ہیل گاڑی بھجوا دی

ابا جان نے جو روپے کھینچے تھے۔ وہ ابھی میرے پاس موجود ہیں خرچ کھینچنے کی کوئی ضرورت نہیں۔ کرایہ کا بندوبست ہے۔ آپ کے لئے تفہیم القرآن جو چھ حصوں پر مشتمل ہے لیکر آ رہا ہوں۔ یہ تفسیر بہت ہی عمدہ انداز میں لکھی گئی ہے۔ جب آپ پڑھیں گی تو تعریف کے بغیر نہ سکیں گی۔

والسلام

آپ کا بیٹا

جاوید

والدہ کا خط بیٹے کے نام

نور نظر محنت جگر خوش رہو۔

تمہارا لکھا ہوا خط موصول ہوا۔ جس سے معلوم ہوا کہ تم اپنے امتحان میں اول نمبر کامیاب ہوئے ہو۔ میری خوشی کی کوئی انتہا نہ رہی میں اسی وقت اپنے خدائے سلسلے سجدہ ریز ہو گئی اور اللہ کا شکر ادا کیا۔ اسکول بند ہونے ہی گھر چلے آؤ۔ تم سے ملنے کے لئے دل اس قدر پریشان ہے کہ کچھ نہیں کہہ سکتی۔ انشاء اللہ مقررہ تاریخ پر ہیل گاڑی بھجوا دیں گی۔ گھبرانے کی کوئی ضرورت نہیں ہے۔ تمہارے ابا جان

تمہارے پاس ہونے کی خوشی میں ایک بہت ہی شاندار پارٹی دینے والے ہیں۔ لہذا تیاری شروع ہو گئی ہے۔ صرف تمہارے آنے کی دیر ہے۔ تم آؤ تو اس مرتبہ دل کھول کر ابا جان خرچ کریں گے۔ عذرا بھی بہت خوش ہے۔ سلام کہتی ہے۔ عذرا کے لئے ایک اچھی سی لال رنگ کی اوڑھنی کا مدار لینے آنا۔

والدعا

تمہاری والدہ
فرزانہ

پوتے کا خط دادا کے نام

ریاض علی - آزاد لٹریچر ہاؤس صدر بازار دہلی
مورخہ ۱۲ فروری ۱۹۷۹ء

محترم المقام دادا جان السلام علیکم ورحمۃ اللہ وبرکاتہ
میں گھر سے دہلی آرام سے پہنچ گیا اور کام میں مشغول ہو گیا ہوں
خط لکھنے میں اس وجہ سے دیر ہوئی کہ ادھر کارخانہ دار صاحب موجود
نہیں تھے۔ سوچا کہ جب وہ آجائیں گے تو ایک ہی سا مختصر خیریت اور
کام کے متعلق بھی لکھ دوں گا۔ اللہ کا شکر ہے کہ کام پر لگ
گیا ہوں۔ آپ نے جو دعائی کا نسخہ آئے وقت دیا تھا۔ وہ بالکل
مفید ہے اور انشاء اللہ اسی ہفتہ دو خرید کر پوسٹ پارسل سے
 روانہ کروں گا۔ آج ایک خوشخبری سننا ہوں۔ وہ یہ کہ ستار
سجھائی سے اچانک ملاقات ہو گئی۔ دوران گفتگو روپے نہ بھیجنے
کے متعلق بھی کہہ دیا اور اس نے وعدہ کیا ہے کہ اب برابر روپے بھیجتا ہوں گا۔
میں اپنے کارخانہ دار سے بات چیت کر کے ان کو کھپی اس
کارخانہ میں کام دلوانے کی کوشش کروں گا۔ تاکہ ایک جگہ رہ کر
حالات سے آگاہی ہوتی ہے۔

آپ اپنی صحت کا پورا خیال رکھیں۔ ڈاکٹر نے پر مینر

بتلا یا ہے اس پر عمل کریں۔ بد پر ہمبزی سے دوا بھی کارگر نہیں ہوتی۔ والپسی ڈاک سے اپنی خیریت اور صحت سے متعلق مطلع فرمائیں گے۔ کارخانہ کے تمام لوگ آپ کو سلام کہتے ہیں۔ فقط
آپ کا پوتا
ریاض علی

دادا کا خط پوتے کے نام

از مونیگر
۲ فروری ۱۹۴۹ء

میرے عزیز پوتے خوش رہو۔

تمہارا لکھا ہوا خط ملا۔ پڑھ کر حالات معلوم ہوئے۔ یہ جان کر خوشی ہوئی کہ تم کام پر لگ گئے ہو اور کام کر رہے ہو۔ دوسری خوشی اس بات کی ہوئی کہ تمہاری ملاقات ستار سے ہو گئی اور وہ روپیہ گھر نہ بھیجنے پر بے حد ناوم ہوا اور تم اپنے ہی کارخانہ میں کام پر لگوانے کی کوشش کر رہے ہو۔ بہر حال جیسا مناسب سمجھو کرو۔ پہلے تو تمہارا خط ملا اور اس کے ہم دن بعد تم نے جو دوا کا پارسل بھیجا تھا وہ بھی ملا۔ دوا میں نے ڈاکٹر کو دکھلائی۔ انہوں نے دوا کھانے کی اجازت دے دی ہے اور میں نے دوا کھانا بھی شروع کر دیا ہے

میرے عزیز پوتے تم نے جو لکھا ہے کہ ہم ہمیں بہت ضروری ہے تم تو جانتے ہی ہو کہ ڈاکٹر صاحب جو کچھ کھانے کو بتلاتے ہیں وہی کھانا ہوں اور انہیں کے مشورہ پر عمل کرتا ہوں۔

اللہ کا فضل ہے کہ قدرے حالات بہتر ہیں اور اب اٹھنے بیٹھنے میں تکلیف بھی کم ہوتی ہے۔ نماز بھی اب کھڑے ہو کر پڑھنے لگا ہوں۔ اللہ تبارک و تعالیٰ سے دعا ہے کہ وہ مجھے مکمل تندرستی عطا فرماوے۔ آمین کیونکہ پردیسوں کی دعا جلد قبول ہوتی ہے۔

تم برابر خط لکھنے رہا کرو۔ یہاں تو تم جانتے ہی ہو کہ پوسٹ آفس کتنی دور ہے۔۔۔ اور مجھے لاٹھی کا سہارا لے کر وہاں آنے جانے میں قریب دو گھنٹے لگا جاتے ہیں۔ تم اپنی خیریت برابر لکھنے رہا کرو اور تندرستی کا خیال رکھو۔ صاف ستھرے ہوٹل میں کھانا کھایا کرو۔ دلی جیسے شہر میں اچھے ہوٹل بھی ہیں۔ اکثر جگہ باسی سالن ملتا ہے۔ اس کا خیال رکھو۔ تمہاری دادی تم کو دعا کہتی ہیں۔ فقط والد دعا

تمہارا دادا
ظہیر

نوا سے کا خط نانا کے نام

امجد علی خاں - قصبہ گوبانہ ضلع مظفرنگر یو۔ پی
مورخہ ۲ فروری ۱۹۷۹ء

محرم المقام جناب قبلہ نانا جان منظرہ العالی
السلام علیکم ورحمۃ اللہ وبرکاتہ

امید ہے مزاج گرامی بخیر ہوگا۔ محترمہ والدہ کے خط سے آپ کی
ناسازی طبیعت کے بارے میں معلوم ہوا۔ اسے آپ کی طبیعت کیسی ہے
واپسی ڈاک سے اپنی خیریت لکھیں۔ تاکہ دل کو کچھ اطمینان ہو۔ والدہ
کے خط سے معلوم ہوا ہے کہ ڈاکٹر نے آپ کو تمام چیزیں کھانے سے
منع کر دیا ہے۔ سو اسے دودھ اور روٹی کے بہر حال ڈاکٹر صاحب نے چوتلا یا
ہے اسی پر عمل کریں اور نماز میں اللہ تبارک و تعالیٰ سے بھی دعا
کرتے رہیں کہ اللہ بیماری سے نجات دے۔ - مہر دی کا موسم
ہے۔ وضو گرم پانی سے ہی کریں اور اگر پانی نقصان دے تو تھم
کر لیا کریں۔ کیونکہ ایک نماز کی کتاب میری نظر سے گزری تھی جس میں نماز کی
تمام خوبیوں کو اور ایک ایک لفظ کھول کھول کر بیان کیا ہے۔ شاید
اس کتاب کا نام ہے ”اؤ نماز سیکھیں“۔ اس کے مرتب حافظ
منظور احسن صاحب ہیں۔ بہت ہی آسان زبان میں

کم پڑھ لکھے لوگوں کے لئے مرتب کیا ہے اور بتلا یا ہے کہ وضو کے
طریقے، میٹم کے طریقے اور نماز کے متعلق ہر چیز اس میں لکھی ہوئی ہے
اور سب سے بڑی خوبی میں نے اس کتاب میں یہ دیکھی ہے کہ عربی
کا ترجمہ بھی آسان آرو میں لکھ دیا گیا ہے۔ تاکہ یہ معلوم ہو سکے
کہ بندہ اپنے خدا سے جو کہتا ہے۔ وہ کیا کہتا ہے۔

اس کتاب کا ہر گھر میں ہونا ضروری ہے تاکہ لوگ نماز کے
طریقے سیکھ سکیں۔ ایک کتاب آپ بھی منگاوالیں۔ اس میں
قریب قریب تمام مسائل بیان کئے گئے ہیں۔ اپنی خیریت سے
بواپسی ڈاک مطلع فرمائیں۔

اللہ تعالیٰ سے دعا کرتا ہوں کہ اللہ آپ کو ہمارے
سہروں پر بہت دنوں تک قائم رکھے۔ آمین

والسلام
آپ کا نواسہ
امجد علی خاں

نانا کا خط تو اسے کے نام

محمد اکرم ، دھوبنی - بہار
مورخہ ۶ فروری ۱۹۶۹ء
عزیز من امجد سلمہ

بعد دعا واضح ہو کہ تمہارا لکھا ہوا خط ملا۔ بڑی مسرت ہوئی
تمہاری والدہ نے جو کھا تھا۔ وہ بالکل درست تھا۔ میری طبیعت
اچانک خراب ہو گئی تھی اور اب اللہ کا شکر ہے کہ اچھا ہوں۔ ڈاکٹر
نے تو اس قدر ہیز کروایا کہ دانے دانے کو ترس گیا۔ جی چاہتا
تھا کہ اناج کی قسم میں کوئی چیز کھاؤں۔ لیکن ڈاکٹروں نے سوائے
دودھ اور واکے کچھ کھانے نہ دیا وہ بس یہی کہتے رہے کہ مرض
دیکھتا ہے۔ غذا کھاتے ہی بیماری میں اضافہ ہو سکتا ہے۔ لہذا
پہلے ہی کو ہینز بھجوا۔ اب سب کچھ کھانے لگا ہوں۔ نماز
پڑھنے میں بڑی تکلیف ہوئی تھی کیونکہ ڈاکٹر کہتا تھا کہ پانی بھی نہ چھوڑو
اور تم کمر کے نماز پڑھتا رہا۔ زیادہ تر نماز بیماری کی حالت میں
پڑھی ہی پڑھی ہے۔ اور کبھی کبھی تو ایسا ہوا کہ نینیم اور وضو
لیٹے لیٹے نماز پڑھ لی۔ لیکن اب وہ کیفیت نہیں۔ اب
اچھی طرح چل پھر سکتا ہوں۔

ایک کتاب "آؤ نماز پڑھیں" اگر کہیں مل جائے
روانہ کر دو۔ کیونکہ تمہاری نانی نے جس وقت سے اس کتاب کا
نام سنا ہے۔ تقاضا کر رہی ہیں کہ ایک کاپی منگوا دو۔ بہ حال
اگر وہاں نہ ملے تو جہاں بھی ملتی ہو وہاں خط لکھ دو کہ آؤ نماز
سیکھیں" نامی کتاب کے ۱۰ نسخے بذریعہ وی۔ پی بھیج دیں
میں وی۔ پی چھڑا لوں گا۔

باقی سب خیریت ہے۔ تمہاری نانی تم کو دعا
کہتی ہیں۔ تمہاری والدہ اچھی طرح ہے۔

والدہ

تمہارا نانا
اکرم

بھتیجے کا خط چچا کے نام

عرفان الحسن - اسلامی ٹل اسکول کٹھونہ ضلع دھوبنی (بہار)
مورخہ ۱۹ فروری ۱۹۶۹ء

محترم المقام جناب چچا جان السلام علیکم ورحمۃ اللہ وبرکاتہ
عرصہ سے آپ کی خیر و عافیت نہ معلوم ہو سکی جس کے لئے تردد لگا
ہوا ہے۔ کیونکہ جب سے آپ کلکتہ گئے ہیں۔ آپ کا کوئی خط نہیں آیا

ابا جان بھی آپ کے لئے کافی پریشان ہیں۔ زبیر بھائی ان دنوں کلکتہ سے آئے ہیں۔ انہی کی زبانی معلوم ہوا کہ آپ کلکتہ میں ہیں اور کام کر رہے ہیں اور آپ کا پتہ بھی انہوں نے ہی دیا ہے۔ لہذا خط پلٹے ہی آپ اپنی خیریت اور مصروفیت سے فوراً آگاہ کریں۔

دوسری بات یہ ہے کہ میرا سالانہ امتحان مارچ کے پہلے ہفتہ میں شروع ہو رہا ہے۔ اس لئے وقت بہت کم ملتا ہے۔ آج کل تمام کام کھیل کو چھوڑ کر سارا وقت پڑھنے میں لگا دیا ہے۔ اللہ تبارک و تعالیٰ سے دعا فرمائیں کہ اللہ مجھے سالانہ امتحان میں فرسٹ ڈویژن سے کامیاب کر دے۔ زمین امتحان کے بعد فوراً ہی اسکول بند ہو جائے گا۔ اس کے بعد کہیں سیر و تفریح کرنے کے لئے جانے کا پروگرام ہے۔ والد صاحب سے میں نے اجازت لے لی ہے۔ چچی جان کہتی ہیں کہ تم کلکتہ اپنے چچا کے پاس چلے جاؤ اور اب کی چھٹی وہاں گزارو۔

آپ کا کیا مشورہ ہے۔ خلاصہ تحریر کریں گے۔ اپنی خیریت سے فوراً مطلع فرمائیں۔ چچی جان سلام کہتی ہیں۔ قبول فرمائیں۔ تمام بھائیوں، بہنوں کی طرف سے آپ کو سلام عرض ہے۔

والسلام
عرفان الحسن

چچا کا خط بھتیجے کے نام

محمد ظہور - ناخدا مسجد - کلکتہ

مورخہ ۳۲ فروری ۱۹۷۹ء

عزیز القدر نخت جگر بابو عرفان سلمہ اللہ تعالیٰ

تمہارا روانہ کردہ لفاقم ملا۔ پڑھ کر حالات معلوم ہوئے۔ تمہیں تو معلوم ہی ہے کہ میں کلکتہ سیر و تفریح کے لئے آیا تھا۔ یہاں اگر جی کھاس طرح لگا کہ جانے کو جی نہیں چاہا۔ اس لئے یہاں میں نے نوکری کر لی ہے۔ سو چاہتا تھا کہ ایک آدھ مہینے کام کرنے کے بعد بھائی صاحب کو خط سے مطلع کر دوں گا۔ تم تو جانتے ہی ہو کہ میں خط لکھنے میں کتنا کاہل ہوں اور خط نہ لکھنے کی یہی وجہ ہے کہ آج کل کو تے کو تے اتنی مدت گزر گئی۔

بہر حال میں یہاں بہت ہی اچھی طرح ہوں۔ بھائی صاحب کو اطمینان دلا دو۔ تمہیں معلوم نہیں کہ وہ میرے بھائی ہی نہیں ہیں میں تو سمجھتا ہوں کہ وہ میرے والد ہیں۔ جب میں چھوٹا سا تھا جب ہی والد صاحب کا انتقال ہو گیا تھا۔ انہوں نے مجھ کو کس ناز و نسیم سے پالا۔ وہ میں ہی کچھ جانتا ہوں۔ اگر بھائی صاحب نہ ہوتے تو میں تباہ و برباد ہو کر در بدر کی کھوکھوں کی کھاتا پھرتا۔

بھائی جان تو سٹھے ہی۔ اس کے ساتھ ہی ساتھ بھابی نے بھی مجھے اپنے بیٹے کے کم نہ سمجھا۔ اس لئے ان لوگوں کی مہربانی اور شفقت جب یاد آتی ہے تو آنکھوں سے آنسو ٹپکنے لگتے ہیں

دوسری بات یہ کہ تم کلکتہ آنا چاہتے ہو، تفریح کی غرض سے تو کچھ دنوں کے لئے آ جاؤ۔ کیونکہ دیہات میں رہ کر انسان کچھ بھی سیکھ نہیں پاتا ہے۔ لہذا امتحان کے بعد تم یہاں چلے آؤ اور چھٹی میرے ہی ساتھ گزارو۔ یہاں تم کو سب کچھ مل جائے گا۔ تمہیں تو معلوم ہی ہے کہ میں نماز کتنی پابندی سے پڑھا کرتا تھا جب یہاں آیا تو مسجد ناخدا کے امام صاحب کی قرآء سن کر اتنی خوشی ہوئی کہ میں یہاں رہ گیا۔ دن بھر تو کہیں بھی نماز پڑھ لیتا ہوں لیکن تین وقت کی نماز یہیں پڑھتا ہوں۔ کیونکہ امام صاحب کی قرآء سننے کے قابل ہے جب تم یہاں آؤ گے تو تمہارا بھی جی قرآء سن کر خوش ہو جائیگا میری طرف سے بھالی صاحب اور بھابی جان کو سلام

پہنچا دو اور اپنی چچی سے میرا سلام کہنا
باقی سب خیریت ہے۔ خط کا جواب جلد دو گے۔

والدعا

تمہارا چچا

محمد ظہور

بھانجے کا خط ماموں کے نام

منظور الحسن۔ مرکزی مکتبہ اسلامی پبلی قمبر دہلی
مورخہ ۱۵ جنوری ۱۹۷۱ء

محترمی ماموجان! السلام وعلیکم ورحمۃ اللہ وبرکاتہ

گرامی نامہ ملا۔ خیریت معلوم ہوئی۔ یہ جان کر بڑی خوشی ہوئی کہ عزیزم رضوان نے سالانہ امتحان میں فرسٹ پوزیشن حاصل کی ہے اس کے لئے میں آپ کو مبارکباد دیتا ہوں۔ دوسری بات یہ ہے کہ قبلہ والد صاحب کی آنکھ میں کافی نکلیہٹ تھی۔ ڈاکٹر نے مشورہ دیا کہ ایک آنکھ بھلوالیں۔ ورنہ دونوں آنکھ ضائع ہونے کا اندیشہ ہے لہذا درجہنگہ ہو سہیل جاگر والد صاحب نے ایک آنکھ نکالوا لی ہے اس سے نکلیہٹ نہیں لیکن دوسری آنکھ بھی ٹھیک نہیں ہے کیونکہ موتیا بند کی وجہ سے دیکھ نہیں سکتے۔ ڈاکٹروں نے علاج دی ہے کہ ابھی موتیا بند پکا نہیں ہے۔ اس لئے ایک سال کے بعد اپریشن کیا جائے گا۔ اس لئے والد صاحب کو بڑی پریشانی ہے کیونکہ آنکھ کے بغیر وہ کچھ کر ہی نہیں سکتے۔

قبلہ والد صاحب آپ کو بہت یاد کرتے ہیں۔ یہاں انور قرآن شریف پڑھ رہا ہے گوکہ اسکول کے کام سے فرصت نہیں

پھر بھی تھوڑا سا وقت نکال کر دینی تعلیم اور قرآن شریف پڑھ لیتا ہے۔
 دعا کریں کہ اللہ تعالیٰ اس کو علم کی دولت عطا فرمائے۔ آمین
 تیسری بات یہ ہے کہ آپ نے ایک کتاب طب کی اردو ایڈیشن
 منگائی ہے۔ اردو ایڈیشن ان دنوں ختم ہے۔ چھپنے میں قریب ایک سال
 لگ جائے گا۔ چھپنے کے بعد ہی روانہ کر سکوں گا۔
 باقی سب خبریت ہے۔ اگر موقع ملے تو کم از کم ایک ہفتہ کے لئے
 ضرور تشریف لائیں۔ والدہ بھی آپ کو بہت یاد کرتی ہیں۔ یہاں کے
 تمام لوگوں کی طرف سے وہاں کے تمام لوگوں کو سلام عرض ہے۔

والسلام

آپ کا بھانجہ

منظور

ماموں کا خط بھانجے کے نام

از عابد حسین۔ لکھنؤ، یک ماؤس، لکھنؤ

مورخہ ۱۶ جنوری ۱۹۶۹ء

عزیزم بابو منظور دعا

واضح ہو کہ تمہارا لکھا ہوا جوابی خط ملا پھر حالات معلوم ہوئے۔
 بہت افسوس کے ساتھ لکھنا پڑتا ہے کہ بھائی صاحب کی ایک آنکھ

ضائع ہو گئی اور دوسری آنکھ سے بھی دیکھ نہیں پاتے۔ موتیا بند کی وجہ سے
 اللہ تعالیٰ سے دعا کرتا ہوں کہ اللہ ان کی دوسری آنکھ میں جلد روشنی بخٹھے۔
 تم نے لکھا ہے کہ کچھ دنوں کے لئے میں تمہارے گھر آؤں۔ میوے
 عزیز تم کو تو معلوم ہی ہے کہ میں کس قدر مشغولیت رکھتا ہوں۔ بھر بھی میں نے
 تمہاری ممانی سے بات چیت کی ہے۔ لہذا میں دو دن کے لئے دہلی
 آ رہا ہوں۔ میرے ساتھ ہی تمہاری ممانی اور چھوٹے بھائی اور بہنیں
 سب ہی آ رہے ہیں۔ ہم لوگ سینچر کی شام کو لکھنؤ ایکسپریس سے روانہ
 ہو کر اتوار کی صبح دہلی پہنچ رہے ہیں۔ باقی بات وہاں آنے پر ہوگی۔
 تمہاری ممانی سب کو دعا کہتی ہیں۔

والدعا

تمہارا ماموں عابد

چھوٹے بھائی کا خط بڑے بھائی کے نام

رضوان الحق از دہلی یونیورسٹی

مورخہ ۱۵ دسمبر ۱۹۶۸ء

برادر مکرم السلام علیکم ورحمۃ اللہ وبرکاتہ

نوازش نامہ ملا۔ بڑی خوشی ہوئی کہ آپ سیر و تفریح کی غرض سے دہلی
 تشریف لا رہے ہیں۔ ان دنوں ہمارے کالج میں ایک بہت بڑے

فنکشن کی تیاری ہو رہی ہے جو دسمبر کے آخر تک مکمل ہوگا۔ اس لئے آپ جلد تشریح لائیں تاکہ اس فنکشن میں شرکت کرنے کا موقع مل جائے یہاں قریب دو ہزار طلباء پڑھتے ہیں۔ یہ یونیورسٹی اپنی عجیب نشان کے ساتھ تمام روایتوں کو برقرار رکھے ہوئے ہے۔ یہ فنکشن آزادی ایران سے متعلق ہو رہا ہے۔ کیونکہ شہنشاہ ایران نے جو ظلم وہاں کے عوام پر کیے تھے وہ کم نہ تھے۔ لیکن آج ان کو اس ظلم کا بدلہ مل رہا ہے۔ نتیجہً ملک چھوڑ کر بھاگنا پڑا اور ایران آزاد ہو گیا۔ ایرانیوں کو یہ آزادی اپنے بھائیوں کی شہادت کے بدلے میں ملی ہے۔ شہنشاہ ایران نے ہزاروں بے گناہوں کو بدم سے اڑوا دیا، اور ان کے گھروں پر بلڈوزر چلوا دیے تھے۔ آخر عوام میں بھی طاقت ہوتی ہے اور وہ طاقت ہے کیجتنی بہانہ تمام آدمیوں نے متحد ہو کر شہنشاہ ایران سے جنگ کی۔ آخر کار وہ وہاں سے فرار ہو گئے۔ سب سے بڑی خوبی اور خوشی کی بات یہ ہے کہ اب ایران میں اسلامی حکومت قائم ہوئی ہے۔ آیت اللہ خمینی صاحب کے ہاتھ میں اس ملک کی عمان ہے۔ جمہیتی صاحب بہت خوبیوں کے مالک ہیں۔ اسی آزادی ایران کی خوشی میں اس فنکشن کا انتظام کیا گیا ہے۔ اس میں ایک ڈرامہ کھیلا جائے گا۔ اس موقع پر آپ ضرور تشریح لائیں۔ باقی سب خیریت ہے۔ قبلہ والد صاحب و والدہ صاحبہ کی خدمت میں سلام عرض کر دیں۔

والسلام
رضوان الحسن

بڑے بھائی کا خط چھوٹے بھائی کے نام

عرفان الحسن از دہکنگہ میڈیکل کالج دہکنگہ
مورخہ ۲۲ دسمبر ۱۹۷۹ء

برادر عزیز سلمہ

تمہارا روانہ کردہ خط ملا۔ بڑھ کر حالات معلوم ہوئے۔ برادر عزیز میرا دلی آلے کا ارادہ ابھی نہیں تھا۔ میں نے یونہی خط میں لکھ دیا تھا جب تمہارا خط والد اور والدہ کو دکھلایا تو ان لوگوں کو بڑی خوشی ہوئی اور والدہ صاحبہ بصد ہو گئیں کہ تم دلی ضرور جاؤ اور والد صاحب بھی کہنے لگے کہ جب تم دلی جانا ہی چاہتے ہو تو اس موقع پر چلے جاؤ۔ تاکہ رضوان سے بھی ملاقات ہو جائے اور وہ بھی خوش ہو جائے گا لہذا میں ۲۸ دسمبر ۱۹۷۹ء کو دہکنگہ سے جیتی جنتا سے سوار ہو کر ۲۹ دسمبر ۱۹۷۹ء بجے دن دہلی پہنچ رہا ہوں۔ اگر ہو سکے تو اسٹیشن پر آ جانا تاکہ مجھے کوئی دشوار فی تم تک پہنچے میں نہ ہو۔ باقی سب خیریت ہے۔ والد اور والدہ دعا کہتے ہیں

والدعا
محمد عرفان الحسن

دوست کا خط دوست کے نام

شبیر احمد ۱۵۲۵ سویوالان دہلی

مورخہ ۱۹۷۱ء

محبتی و مشفق السلام علیکم ورحمۃ اللہ وبرکاتہ

خدا کرے آپ خیریت سے ہوں۔ آپ سے ملے ہوئے کافی عرصہ ہو گیا۔ گھر گیا تھا کہ شاید آپ بھی ان دنوں بقرعید کے موقع پر گھر آئے ہوں گے۔ لیکن جب وہاں پہنچا تو معلوم ہوا کہ آپ ایک ہفتہ قبل ہی گھر سے اپنی جگہ پر جا چکے ہیں۔ بہت ہی افسوس ہوا کہ آپ جیسے مشفق دوست کی ملاقات سے محروم رہا۔ آپ کے بڑے بھائی سے آپ کا پتہ مانگا لیکن انہوں نے کہا کہ پتہ میرے پاس موجود نہیں ہے۔ گھر سے کہیں گئی ہوئی ہیں جب آئیں گی تو پتہ تلاش کروا کر دیدوں گا۔

بہر حال میں آپ کے بھائی کے پاس سے یونہی چلا آیا اور اس کے بعد میری چھٹی ختم ہو رہی تھی میں وہاں سے واپس آ گیا۔ کچھ دنوں بعد پٹنہ سے ایک شخص دلی تفریح کی غرض سے آئے تھے اور انہوں نے آپ کا پتہ بتلایا۔ اب خط لکھ رہا ہوں۔ آپ فوراً اپنی خیریت اور مصروفیت سے آگاہ فرماویں۔ آپ کے بچے وغیرہ کہاں

ہیں۔ آپ کس شعبہ میں کام کرتے ہیں۔ تخریر کریں۔ کیونکہ کچھ دنوں کے لئے میں پٹنہ جانا چاہتا ہوں۔ بغرض تفریح اگر آپ کو موقع ہو تو لکھیں تاکہ تاریخ مقررہ پر آپ بھی پٹنہ نشر بہت لائیں اور وہاں پوری بات چیت ہو۔ میرے عزیز دوست آپ کو معلوم نہیں کہ آپ سے ملنے کے لئے کس قدر دل تڑپ رہا ہے۔ بچپن میں ایک ساتھ کھیلے۔ جوانی میں ایک بیگہ جھا ہو گئے۔ طالب علمی کے زمانے کی باتیں جو یاد آتی ہیں دل مسوس کر رہ جاتا ہوں اور کہنے لگتا ہوں کہ لے اللہ پھر وہ بچپن میرا لوٹا دے۔ لیکن ایسا ہونا ممکن نہیں ہے۔ بچپن کی یادیں صرف باقی ہیں ان کا پٹنہ مشکل ہے خط کا جواب جلد دیں گے۔ والسلام

آپ کا دوست
شبیر احمد

دوست کے خط کا جواب دوست کے نام

منظر المحسن۔ از پٹنہ (دہلی)
۱۹ جنوری ۱۹۷۱ء

محبت ازلی و شفیق قلبی زادت شفقتہ

السلام علیکم ورحمۃ اللہ وبرکاتہ

آپ کا روانہ کردہ خط موصول ہوا جس وقت لغافہ کے پشت پر

آپ کا نام دیکھا آنکھوں سے آنسو ٹپک پڑے۔ میرے دوست میں اپنی
کیا سناؤں۔ اللہ کے فضل سے کام تو بہت عمدہ کر رہا ہوں۔ چیف
انجینئر کا اسٹینوگرافر ہوں اور ان دنوں پٹنہ میں پوسٹنگ ہے۔ یہ پڑھ کر
بڑی خوشی ہوئی کہ آپ پٹنہ سیر و تفریح کے غرض سے تشریف لارہے ہیں
میں آپ کا بہت شدت سے انتظار کر رہا ہوں۔ آپ جلد سے جلد
خط لکھیں کہ آپ کس تاریخ تک پٹنہ پہنچ رہے ہیں۔ تاکہ اطمینان
ہو۔ میرے بچے اندوں گھر ہی ہیں اور بہت اچھے ہیں۔

اسی ہفتہ گھر سے واپس آیا ہوں۔ گھر نزدیک ہونے کی وجہ سے پندرہ
بیس دن میں گھر چلا جاتا ہوں اور دو ایک روزہ کرکھ لوٹ آتا ہوں
بچے وغیرہ سب گھر رہتے ہیں اور میں یہاں صرف تنہا رہا ہوں۔

آفس کی طرف سے کوارٹر ملا ہوا ہے۔ اتنا بڑا کوارٹر اور میں تن تنہا
رہنے والا۔ والدہ ضعیف ہو چکی ہیں۔ اگر اہلیہ کو یہاں بلا لوں تو ان لوگوں کو
تکلیف ہوگی۔ لہذا ان لوگوں کی زندگی تک بال بچوں کو گھر پر رکھنے
کا ارادہ ہے۔ باقی خیریت ہے۔

آپ کب تشریف لارہے ہیں۔ لکھئے اور آپ جب آئیں تو قیام
میرے ہی یہاں کریں کسی اور جگہ ٹھہرنے کی ضرورت نہیں۔
میرے تمام دوستوں کی طرف سے آپ کو سلام عرض ہے۔

والسلام

منظور

سہیلی کا خط سہیلی کے نام

فرزادہ پردین

وومن کالج پٹنہ (دہارا)

مورخہ ۱۵ مئی ۱۹۶۹ء

میری سب سے اچھی اور پیاری سہیلی سلام شوق۔

مدت ہوگئی۔ آپ کا دیدار کئے ہوئے۔ میں نہ سمجھتی تھی کہ تم اس قدر
سنگدل نکلوگی۔ تمہاری شادی کو آج تقریباً تین ماہ ہو گئے لیکن
تم نے ایک خط بھی نہیں لکھا۔ معلوم ہوتا ہے دو لہا بھائی خط
لکھنے کا موقع ہی نہیں دیتے۔ لیکن میں سمجھتی ہوں۔ ایسی بات نہیں
ہوگی۔ جہاں تک میرا اندازہ ہے کہ تم ہی ان کو موقع نہیں دیتی ہوگی۔
سالہا سال کے بعد تو یہ سنہرا موقع ملا ہے۔ سوچتی ہوں گی جہاں تک
ہو سکے خوب فائدہ اٹھانا چاہیے اور آپ فائدہ اٹھا رہی ہیں میری
عزیز سہیلی اتنی سنگدل نہ بنو۔ خط کا جواب جلد دو۔ کیونکہ نہیں
جون سے کالج میں گرمی کی چھٹی ہو رہی ہے۔ میرا ارادہ اس مرتبہ
چھٹی گزارنے کے لئے دارجلنگ جانے کا ہے۔ اگر اس موقع پر تم
ساتھ دو تو اچھا رہے گا۔ میری پوری فیملی اس گرمی میں دارجلنگ
ہی رہے گی۔ ابو کہہ رہے تھے کہ رضوانہ کو کبھی ساتھ لیتا جاؤں گا

تاکہ فزانہ اور رضوانہ دارجلنگ کی سیرجی بھر کر لیں۔ اس موقع سے آپ کو میرے ساتھ دارجلنگ جانا ضروری ہے اور دولہا بھائی کو بھی ساتھ لے لیجئے تاکہ آپ کی تفریح میں کوئی کمی نہ آئے۔ خط کا جواب جلد دیں۔ وقت کم رہ گیا ہے۔ خط کالج ہی کے پتہ پر تحریر کریں۔

گھر میں تمام افراد کو سلام کہیں۔

والسلام

متھاری سہیلی

فزانہ

سہیلی کے خط کا جواب سہیلی کے نام

رضوانہ بیگم

از لکھنؤ (ریوی پی)

مورخہ ۵ جنوری ۱۹۶۹ء

پیاری سہیلی السلام علیکم ورحمۃ اللہ وبرکاتہ

نوازش نامہ ملا۔ پڑھ کر حالات معلوم ہوئے۔ تم نے جو بات لکھی ہے وہ تو ایک حد تک صحیح ہو سکتی ہے۔ لیکن میرے نزدیک صحیح نہیں ہے۔ جب سے میں یہاں آئی ہوں واقعی دنیا کی تمام چیزوں کو میں

بھول گئی ہوں۔ میرے شوہر نفاہر تو بہت ہی ماڈرن معلوم ہوتے ہیں لیکن باطن میں اتنے نیک دل، خوش مزاج اور خدا رسیدہ ہیں کہ کچھ بیان نہیں کر سکتی۔ بوں تو وہ مجسٹریٹ ہیں لیکن اللہ کی پناہ ان کے پاس ہر موضوع پر اسلامی کتابیں ہیں۔ جب میں یہاں آئی تو سب سے پہلے مجھے ایک کتاب تمہارے دولہا بھائی نے دی اور کہا کہ تنگ میں افس سے واپس آؤں اس وقت تک اس کتاب سے دل بہلاؤ۔ میں نے لے لی اور سوچتی رہی ناول ہے یا کہ کوئی دوسری کتاب تھوڑی دیر کے بعد جب میں تمام کام سے فارغ ہو گئی تو اس کو کھول کر دیکھا۔ اس کتاب کا نام ہے تعمیر سیرت۔ اس کے مصنف مولانا اشرف علی تھانوی رحمۃ اللہ علیہ ہیں۔ یعنی دنیا کی تمام چیزیں جو خدا سے قریب تر لے جانے والی ہیں اس میں درج ہیں۔ میں پڑھنے لگی۔ دنیا و آخرت، شرک، توحید اور کیا کیا نہیں دیکھا۔ میں جو کبھی نماز کا نام بھی نہ لیتی تھی۔ اللہ کے دربار میں سجدہ ریز ہو گئی اور اس کے بعد بہت سی کتابیں میں نے پڑھی ہیں۔ مولانا مودودی کی قریب قریب ساری کتابیں پڑھ چکی ہوں اور اب جی نہیں چاہتا کہ ناول کو ہاتھ لگاؤں۔ میں یہ سمجھتی ہوں کہ ابھی تک جو ہماری زندگی گزری ہے کا فرائض زندگی گزری ہے۔ اصل زندگی تو اب شروع ہوئی ہے کہ میں پنج وقتہ نماز کی پابند ہو گئی ہوں۔ پھر تمہارے دولہا بھائی فجر کی اذان سے پہلے نہانے ہیں اور اس کے بعد چہل قدمی کرتے ہیں۔ تلاوت قرآن شریف

کے بعد اسلامی کتابوں کا مطالعہ تمام کام سے فارغ ہو کر ناشتہ وغیرہ کرتے ہیں۔

نم تو جانتی ہو کہ میں اس ماحول سے کس قدر بنیز رکھتی اور اب اتنی دلچسپی ہو گئی ہے کہ ہر وقت اسلامی کتابیں پڑھتی رہتی ہوں۔ کسی مرتبہ سوچا کہ تم لوگوں کو خط لکھوں لیکن یہ سوچ کر کہ اس کتاب کو پڑھنے کے بعد خط لکھوں گی لیکن اس کے فوراً بعد دوسری کتاب پڑھنے لگتی ہوں جی چاہتا ہے کہ تمام معلومات حاصل کر لوں اس لئے خط لکھنے میں دیر ہوگی اور نہ لکھ سکی۔ بہر حال اب براہ خط لکھا کر گیا۔ دارجلانگ جانے کے متعلق تمہارے دو ہاتھائی سے بات کی وہ کہنے ہیں کہ آفس میں رہنا ضروری ہے۔ لہذا ان کا جانا شکل ہے۔ انہوں نے مجھ کو تم لوگوں کے ساتھ جانے کی اجازت دیدی ہے لیکن میرا جی تھوڑی نہیں چار رہتا ہے کہ میں کس وقت سے جاؤں۔ اس لئے اس مرتبہ تم ہی لوگ چلے جاؤ۔ اگر موقع ملا تو میں تم لوگوں سے وہاں جا لوں گی۔ صرف ایک ہفتہ کے لئے جانے سے پہلے خط سے مطلع کر دینا اور وہاں پہنچ کر وہاں کا سیکل پتہ ضرور لکھنا تاکہ تلاش میں آسانی ہو۔

باقی سب خیریت ہے۔ میری طرف سے ادا اور ابو کی خدمت میں

والسلام

تمہاری سہیلی

اسلام عارف کر دینا۔

بڑی بہن کا خراج چھوٹی بہن کے نام

افسانہ پروین - لال باغ - درجنگہ (مہار)

مورخہ ۲۴ اپریل ۱۹۷۸ء

عزیز خسانہ پروین - ہزار ہزار پیار اور دعائیں۔

میں خیریت سے ہوں اور تمہاری خیریت چاہتی ہوں۔ ضروری ہے ہے کہ میں جب سے آئی ہوں میرے سسرال والے بہت ہی خوش رہتے ہیں کیونکہ امی اور ابو کی وہ باتیں مجھے یاد ہیں کہ امی نے کہا تھا کہ بڑی ایسا چلن اختیار کرنا کہ سبھی عزیز جان بچھا کر لے لیں اور انہوں نے یہ بھی کہا کہ عورتیں گھر سے دو ہی مرتبہ نکلتی ہیں۔ ایک مرتبہ جب اس کی شادی ہوتی ہے اور سسرال جاتی ہے اور دوسری مرتبہ جب وہ مرجاتی ہے اور اس کے جنازہ کو قبرستان لے جایا جاتا ہے۔ میں امی کی باتوں کا ہمیشہ خیال رکھتی ہوں اور اپنے ساس سسر کو اپنا ماں باپ بنا لیا اور چھوٹی ننڈوں کو اپنی بہن اور دیوروں کو اپنا بھائی سمجھتی ہوں۔ سب سے کھل کر کہتی ہوں۔ اس کا نتیجہ یہ ہے کہ تمام لوگ مجھ کو بے حد چاہتے ہیں۔ کئی مرتبہ میں نے اپنی ساس سے کہا کہ چند دن کے لئے مجھے ہیکے جانے دیجئے۔ تو وہ کہنے لگیں کہ ابھی نہیں میں تمہارے ساتھ جاؤں گی۔ جب جانا۔ میں تمہارے بھیرے ایک پل بھی نہیں

رہ سکتی۔

کئی مرتبہ مذاق ہی مذاق میں صالحہ سے کہا کہ میں میکہ چار دن کے لئے جا رہی ہوں تو وہ رونے لگی اور کہنے لگتی ہے کہ میں نہیں جانے دوں گی۔ اس لئے مجبوری ہے۔

ماشاء اللہ اب تم سمجھ دار ہو گئی ہو۔ اس لئے میں تم کو نصیحت کرتی ہوں۔ میری پیاری بہن امی جان اس ضعیف ہو گئی ہیں۔ ہر کام میں تم ان کا ہاتھ بٹانا۔ ورنہ امی کو تکلیف ہوگی۔ تمہارے دو لہا بھائی اچھے ہیں اور سبھی کو سلام کہتے ہیں۔ میری طرف سے امی اور ابا کو ہزار بار سلام کہنا

والدہا

تمہاری بہن

افسانہ پروین

چھوٹی طہین کا خط بڑی بہن کے نام

رخسانہ پروین - ازیکھتہ ضلع مدھوبنی (بہار)

مورخہ ۶ جولائی ۱۹۶۹ء

محترمہ حاجی حضور۔ السلام علیکم ورحمۃ اللہ وبرکاتہ

آپ کا نوشتہ نامہ ملا۔ پڑھ کر حالات معلوم ہوئے۔ وہ خط امی حضور اور ابا حضور کو دکھلایا یا خط پڑھتے ہی ابا حضور سجدہ میں

گر گئے اور اللہ کا شکر ادا کیا اور ان کی آنکھ سے آنسو نکل پڑے۔ میں نے سبب پوچھا تو کہنے لگے۔ بگلی یہ خوشی کے آنسو ہیں۔ بہر حال یہاں ابا اور امی بہت خوش ہیں۔ آپ کو آبانے جو اسلامی تعلیم دلوانی تھی وہ فرمانبرداری اسی تعلیم کی برکت ہے ورنہ آج کل اسکول اور کالج کی لڑکیاں ایسی کہاں ہوتی ہیں۔ شادی ہوتے ہی بیچارے دو لہا کو ماں باپ سے الگ کر دیتی ہیں اور آپس کے تعلقاً اس قدر خراب ہو جاتے ہیں کہ صورت نکس دیکھنا گوارا نہیں کرتے

ماں باپ کی نصیحت، میری اچھی بہن سہیلینہ یاد رکھو گی۔ جس دن سے آپ کا خط پڑھا ہے اسی دن سے امی کا ہاتھ بٹانے لگی ہوں۔ آج کل امی مجھ سے بہت خوش ہیں اور کہتی ہیں کہ اچھی رخسانہ بنو اور ابونے مجھے اسلامی تعلیم اور قرآن شریف پڑھانے کے لئے ایک استانی کا انتظام کر دیا ہے۔ وہ فجر کی نماز کے بعد آتی ہیں اور مجھے قرآن شریف اور دینیات پڑھاتی ہیں۔ اسلامی تہذیب سکھایا کرتی ہیں۔ وہ استانی بہت اچھی ہیں۔ مجھ کو بیٹی کی طرح چاہتی ہیں۔ ایک دن باتوں ہی باتوں میں میں نے ان سے پوچھ بھی لیا کہ استانی جی آپ کے کتنے بچے ہیں تو وہ رونے لگیں۔ میں نے سبب پوچھا تو کہنے لگیں۔ میرے تمہاری ہی عمر اور تم ہی جیسی ایک لڑکی تھی وہ اللہ کو پیاری ہو گئی اور کچھ دن کے بعد اس کے ابو بھی اس دنیا سے رخصت ہو گئے اور اب میں تنہا اس دنیا کی مصیبت میں بھٹس گئی ہوں اور جب تک زندگی

سہے اللہ کی یاد میں گزار دینے کا ارادہ ہے۔ وہ کئی مرتبہ آپ کے معلق پوچھ چکی ہیں کہ کب آئے گی۔ کم از کم دو دن کے لئے ضرور آجائیے۔ باقی خیریت ہے۔ ابو اور امی کی طرف سے دو لہا بھائی اور ان کے بھائی بہنوں کو بہت بہت پیار اور ان کی امی جان اور ابو جان کو ہزار ہزار سلام عرض کر دیں۔

والسلام
آپ کی چھوٹی بہن
افسانہ پروین

باپ کا خط بیٹے کے نام

از دہلی

مورخہ ۱۳ فروری ۱۹۷۹ء

عزیز القدر نخت جگر۔ بابو عرفان الحسن سلمہ
بعد دعا واضح ہو کہ جب سے میں دہلی آیا ہوں تمہاری کوئی خیریت معلوم نہیں ہو سکی۔ میں نے قریب قریب تین خط لکھے ہیں۔ نہ معلوم تم کو خط ملتا ہے یا نہیں کچھ بھی سمجھ میں نہیں آتا۔ آتے وقت میں نے تم سے بتلایا تھا کہ کھینٹی باڑی کا مٹنا بھی کام ہے سب کو مزدور لگو کر والو کے اور پٹھائی میں بالکل سستی نہ کرنا۔ تو پوچھنا یہ ہے کہ تم پڑھ رہے ہو

یا یونہی بیٹھے ہو، اور کھینٹی وغیرہ کروا چکے ہو یا ابھی باقی ہے۔ اور اگر کھینٹی کروا چکے ہو تو کون کون سی چیزیں بوائی ہیں۔ واپسی لڑاک سے فوراً جواب دو۔

دوسری بات یہ ہے کہ میں نے تم سے یہ بھی کہا تھا کہ قرآن فہم فرمایا تجیر کی نماز کے بعد قاری داؤد صاحب سے پڑھا کرو گے۔ اس کے بعد اسکول کا کام کرو گے۔ کن کن باتوں پر عمل کر رہے ہو مفصل تحریر کرو۔ تیسری بات یہ کہ تم جس سوسائٹی میں رہو۔ اپنے اچھے اخلاق کا ہمیشہ منظر ہر کرو۔ تم اس طرح زندگی گزارو کہ تمہارا ہر کام اللہ کو پسند ہو اور جس جگہ بھی تمہارا ذکر ہو۔ نیکی اور بھلائی کے ساتھ ہو۔ اور تم جانتے ہو، اچھے اخلاق انسان کیسے سیکھتا ہے۔ وہ اخلاق حسنہ حضور صلی اللہ علیہ وسلم کی سیرت سے حاصل ہوں گے۔ اپنے ملنے والوں کو اپنے اخلاق سے متاثر کرو۔ میں جانتا ہوں کہ تم میں یہ خوبی ہے کہ جس کام کو تم چاہو آسانی سے کر سکتے ہو۔

بیٹا غفلت برتنا اچھی بات نہیں۔ شیطان تو انسان کا کھلا ہوا دشمن ہے۔ جب بھی موقع ملے گا تو وہ انسان کو کڑھے میں گرائی کی کوشش کرے گا۔ اپنا ہمیشہ جب کوئی غلط خیالوں میں پیدا ہو تو فوراً لا حول و لا قوہ الا باللہ پڑھ لیا کرو۔ اللہ تمام ہراسوں سے بچالے گا۔ عا باتوں پر دھیان دینے ہوئے کل کر لے کر کوشش کرو گے۔ باقی خیریت ہے میری جانب سے داد اور وادی جان کو سلام عرض کر دو گے۔ دعا گو تمہارا والد

والدہ کا خط بیٹی کے نام

از دیوریا

مورخہ ۱۹ فروری ۱۹۴۹ء

میری عزیز لاڈلی بیٹی خدا تمہیں ہمیشہ خوش و خرم رکھے

تمہارا خط نہ آنے کی وجہ سے مجھے بے حد فکر تھی کہ تم کس حال میں ہو
اللہ کا شکر ہے کہ تمہارا لکھا ہوا خط مل گیا ہے اور تمام بات معلوم ہو گئی
ہے کہ تم اپنے سسرال میں بہت خوش ہو۔ بیٹی میری نصیحتوں کو
کبھی فراموش نہ کرنا۔ تمہارا گھر اب وہی ہے۔ شوہر کا گھر ہی عورت کے
بچے اپنا گھر ہوتا ہے۔ باپ کا گھر تو ایک سرے یا جہان خانہ ہے۔ تم جب
بچہ تھیں تو ماں اور باپ کے گھر کو اپنا گھر سمجھتی تھیں۔ اسی طرح کبھی میں نے
کبھی یہی سمجھا تھا۔ لیکن جوان ہونے کے بعد رشا دی ہو جاتی ہے تو
والد کا گھر پر یا ہو جاتا ہے اور شوہر کا گھر اپنا۔ لہذا میں تم کو نصیحت
کرتی ہوں کہ کوئی ایسی حرکت نہ کرنا جس سے تمہارے بزرگوں کو
شرمندگی ہو۔ بزرگوں کی عزت کا ہمیشہ خیال رکھو گی۔ چھوٹے کے
ساتھ نرمی برتنا۔ اپنے آپ کو کبھی بڑا نہ سمجھنا۔

حدیث شریف میں ہے کہ جو شخص اپنے آپ کو بڑا سمجھتا ہے
اور دوسرے کو بیچ۔ ان کو جنت کی ہوا تک نہیں لگے گی اور وہ

آگ کا ایندھن بنے گا۔

بیٹی مسلمان کی یہی شان ہے کہ اپنے بڑوں کی عزت اور چھوٹوں پر
شفقت کرتے ہیں۔ اس سے اللہ خوش ہوتا ہے اور بزرگوں کی دعاؤں
کی وجہ سے وہ سب میں مقبول ہوتے ہیں۔ تم جو کام کرو ٹھیک
طریقے سے اور سنبھل کر کرو۔ اپنے شوہر کی خدمت کو اپنا اولین فرض
سمجھو کیونکہ وہ مجازی خدا ہوتا ہے۔ تکلیف میں مصیبت میں خوشی
میں غم میں۔ ہر حالت میں اللہ کا شکر ادا کرنا اور ان کا ساتھ دینا۔
اگر تم نے مکمل طور پر میری نصیحتوں پر عمل کیا۔ تو یقین جانو کہ دنیا میں بھی
راحت سے رہو گی اور آخرت میں اللہ تم کو نیکی کی وجہ سے جنت میں
جگہ عطا فرمائے گا۔ میری گڑیا بیٹی میرے پاس دعاؤں کے سوا اور
کیا ہے۔ میری دلی دعا ہے کہ خدا تمہیں خوش خرم رکھے۔ تم خوب
پھولو کھلو۔ سنا اور آباد رہو۔ فقط

دعا گو

تمہاری والدہ

بیوی کا خط شوہر کے نام

از بمبئی

مورخہ ۱۹ فروری ۱۹۴۹ء

سرتاج من سلامت۔ السلام علیکم ورحمۃ اللہ وبرکاتہ

اللہ تعالیٰ آپ کو زندگی کے موڑ پر اور ہر راہ پر کامیابی عطا کرے
 آمین۔ آپ کا خط دیکھتے ہی خوشی کے آنسو نکل پڑے اور جدالی کے
 تمام غم بھول گئی۔ خدا را عبدہ خط لکھا کیجئے۔ تاکہ اطمینان مناسی
 نصیب ہو۔ جب تک آپ کا خط نہیں آتا دل بیحد پریشان رہتا
 ہے۔ میرے سرتاج آپ کو نہیں معلوم کہ آپ جو خط لکھتے ہیں کتنی
 مرتبہ میں اس کو پڑھتی ہوں۔ یہاں تک کہ ہر رات آپ کا خط پڑھ کر
 سوتی ہوں اور اس امید پر کہ جس طرح آپ کا خط آتا ہے آپ بھی
 اسی طرح ایک بیک یہاں پہنچیں تو خوشی دو بالا ہو جائے گی۔ آپ
 کے خط سے پتہ چلتا ہے کہ آپ میرے لئے بہت ہی فکر مند رہتے
 ہیں اور ہر وقت مجھ کو یاد کرتے رہتے ہیں۔ کتنی خوش نصیب ہوں یہ
 کہ آپ جلدیاشوہر اللہ نے مجھ کو عطا کیا۔

دوسری بات یہ ہے کہ اس چھپنے کی بے تار سچ کو ایک حور چلیسی
 بچی آپ کے گھر پیدا ہوئی ہے۔ اس کے لئے آپ کو مبارکباد دینی
 ہوں۔ اس موقع پر تمام رشتہ دار آئے تھے اور ابھی تک ہمانوں
 کا آنا جانا لگا ہوا ہے۔ ابا جان اور امی جان بہت خوش ہیں وہ
 شاید آپ کو مبارکبادی کا خط بھی لکھ چکے ہیں۔ آپ خط کو دیکھتے
 ہی جلد آنے کی کوشش کریں۔ بچی کو دیکھیں گے تو معلوم ہوگا
 کہ حور کا بچہ ہے۔ ہو ہونا ک اور آنکھ کا نقشہ آپ سے ملتا ہے۔
 میرے سرتاج آپ کو منکر کرنے کی کوئی ضرورت نہیں۔ گھر کا

انتظام اللہ کے فضل و کرم سے سب ٹھیک ہی ہے۔ بیوی ہی گھر کی منتظمہ
 ہوتی ہے وہ چاہے تو گھر کو بنا دے چاہے تو بگاڑ دے۔ اس معاملہ میں
 خدا اور اس کے رسول نے عورتوں پر جو ذمہ داریاں ڈالی ہیں میں اس کو
 اچھی طرح جانتی ہوں اور مجھے ہر وقت اس بات کا احساس رہتا ہے۔ ممکن
 ہو تو ایک عدد میز پوش اور دو جوڑی چپل کسی آنے والے کے ہمراہ بھیجیں
 باقی خبریت ہے

منتظر جواب

سائبرہ

شوہر کا خط بیوی کے نام

از سلی گوڑی

مورخہ ۳۱ اپریل ۱۹۶۹ء

شریک حیات و جان زندگی السلام علیکم ورحمۃ اللہ وبرکاتہ
 محبت نامہ ملا۔ پڑھ کر میں خوشی سے جھوم جھوم گیا۔ اس وقت
 میرے ایک دوست وہاں پر موجود تھے۔ انہوں نے آفس
 میں کہہ دیا۔ سب نے مل کر خوب خوب مٹھائیاں کھائیں اور مٹھائی
 کھلانے لیں مجھے بھی مزہ آتا رہا۔۔۔۔۔ قریب قریب پچاس روپے
 خرچ ہوئے۔

آپ کو بھی مٹھائی کے لئے مبلغ سو روپے بھیج رہا ہوں
 جس کی مٹھائی منگو کر آپ اپنی سہیلیوں اور بچوں، پڑوسی اور

رشتہ داروں میں تقسیم کروادیں۔ میں بھی انشاء اللہ بہت جلد آنے کی کوشش کروں گا۔ عید عنقریب ہے۔ اس موقع پر ہو سکتا ہے کہ آجاؤں۔

آپ کو معلوم نہیں کہ مجھے جتنی خوشی ہوئی ہے اتنی خوشی شاید آپ کو بھی نہ ہوئی ہوگی کیونکہ میں نے حدیث میں پڑھا ہے کہ جو شخص ایک لڑکی کی پرورش کرے گا تو اس کے بدلے اللہ اس کو جنت میں جگہ دے گا۔ اب سوچتا ہوں کہ یہ لڑکی نہیں بلکہ میرے لئے جنت میں جانے کا سامان ہے۔ آپ دیکھیں گی کہ اس کو کس طرح پالوں گا۔ اللہ تبارک و تعالیٰ سے دعا ہے کہ اللہ اس کی حیات میں برکت عطا کرے۔ جب یہ بڑی ہو جائے گی تو میں اس کو اسلامی تعلیم دلاؤں گا۔ میری بیٹی اسلامی معاشرہ کا ایک نمونہ ہوگی۔

آپ کو معلوم نہیں کہ میں نے صرف جنت حاصل کرنے کے لئے اللہ تبارک و تعالیٰ سے دعا کی تھی کہ لے لے اللہ پہلا جو بچہ مجھ کو دے وہ لڑکی ہو۔ اللہ نے سن لی۔ میں کتنا خوش نصیب ہوں اس کا اندازہ مجھ کو بھی نہیں ہے۔ آپ ان کا نام فزانہ پروین رکھیں یہ نام مجھے بھلا پسند ہے۔

دوسری بات یہ ہے کہ میں نے آپ کو برابر بتلایا کہ نماز پڑھنے میں کوتاہی نہ کرنا۔ جو کوتاہی آپ سے ہوئی ہے خدا اس کو معاف کرے۔ اب آپ باضابطہ طور پر نماز پڑھنا شروع کریں

تاکہ بچی بھی آپ کے نقش قدم پر چلے۔ میں اپنے گھر کو اسلامی معاشرہ کا ایک نمونہ بنانا چاہتا ہوں۔ دنیا کی چند روزہ زندگی کے لئے لہو و لعبا چھی نہیں اگر ہم یہاں تک کام کریں گے تو اللہ اس سے خوش ہوگا اور اس کے بدلے جنت میں جگہ دے گا جہاں گاؤں تکبیر اور اچھے اچھے میوے اور اور ہر قسم کی عیش و عشرت کے سامان ملیں گے۔ یہ اللہ کا وعدہ ہے لہذا اگر کوئی اللہ کا ہو جائے تو اللہ بھی اس کا ہو جاتا ہے۔ ہمیں کسی نہ ڈرنا چاہیے سوائے اللہ کے۔

مجھے امید ہے کہ آپ اسلامی معاشرہ میں اپنی بچی کو پروان چڑھانے کے لئے میری مدد ضرور کریں گی۔ نام لوگوں کو میری طرف سے سلام۔

فقط انور سعید

(سعودی عرب)

دادی کا خط پوتی کے نام

میری پیاری بیٹی سرور جہاں خوش رہو۔ میری نیک دعائیں تمہارے ساتھ ہیں۔

ہر وقت تمہاری یاد ستانی رہتی ہے۔ کہ تم کیسی ہو۔ تمہارا وہاں کیا حال ہے۔ تمہارے سسرال والوں کا تمہارے ساتھ کیسا برتاؤ ہے اپنی خیریت فوراً بوالسی ڈاک ارسال کرو۔ میری پیاری بیٹی کوئی

بھی شخص اپنی بیٹی کو اپنے سے الگ نہیں کرتا لیکن اللہ تعالیٰ کے حکم کے مطابق ہر آدمی کو اپنی بیٹی کو ایک گھر سے دوسرے گھر میں دینا ہی پڑتا ہے۔ یہ دنیا کا دستور ہے اور اللہ کا حکم ہی اسی حکم کے مطابق ہے۔ میں نے بھی تم کو اپنے سے جدا کر کے دوسرے کے حوالے کر دیا۔ میری پیاری بیٹی تم جہاں بھی رہو۔ اپنے بڑوں کی عزت کا پاس رکھو گی۔ تمہیں تو معلوم ہی ہے کہ تمہاری والدہ کا انتقال ہوئے کئی سال گزر گئے۔ اس وقت تم چھوٹی سی ننھی مٹی گڑیا تھیں جب سے تم کو اپنی آنکھوں کا تالہ سمجھ کر پالا پوسا اور ساتھ ہی ساتھ میں نے تمہاری تربیت کا انتظام کیا کہ تم پوری واقفیت اسلام اور اسلامی تہذیب کے بارے میں حاصل کر سکو۔ میری بیٹی اس تعلیم کی روشنی میں اپنی زندگی گزارنا تاکہ کسی کو کوئی شکا بہت کا موقع نہ مل سکے۔ میری نصیحت کو یاد رکھو گی تو انشاء اللہ کبھی بھی کوئی تکلیف نہ اٹھانے کی۔ دیکھو بیٹی تم نے ماہول میں گئی ہو۔ کچھ دن تک تکلیف نہ ضرور ہوگی لیکن رفتہ رفتہ کھل مل جاوے گی تو پھر جی لگنے لگے گا۔ اپنے سانس سسر کا ہمیشہ خیال کرنا۔ اگر کسی وقت تمہاری زبان گڑھی ہوگی تو پھر لینا وہ زبان نہیں رہی بلکہ نشتر بن گئی۔ اپنی زبان قابو میں رکھنا۔ اگر مجھ سے ملنے کے لئے آؤ تو اپنے شوہر یا خوشنڈا میں سے اجازت لے کر آنا۔ بغیر اجازت مت آنا۔ اپنی خیریت سے براہ مصلحت کوئی رہنا۔ دعاگو۔

تمہاری دادی

پوتی کا خط دادی کے نام

دادی جان السلام علیکم ورحمۃ اللہ وبرکاتہ
آپ کا لکھا ہوا خط ملا پڑھ کر حالات معلوم ہوئے میری دادی آپ کو تو معلوم ہی ہے کہ میری امی کو گزرے ہوئے زمانہ گزر گیا لیکن آپ نے مجھے یہ احساس نہ ہونے دیا کہ میری امی اس دنیا میں موجود نہیں ہیں۔ آپ نے ہمیشہ مجھے اپنی بیٹی ہی سمجھا۔ مجھے تو معلوم ہی نہیں تھا کہ میری امی اس دنیا میں موجود نہیں ہیں بلکہ میں تو یہی سمجھتی رہی کہ آپ ہی میری امی ہیں۔

میری اچھی دادی۔ آپ نے جو مجھے اسلامی تعلیم دلوائی ہے اس کے اثر سے انشاء اللہ میں کبھی بھی منحرف نہیں ہوں گی۔ میں نے ہمیشہ اپنے بزرگوں کا پاس و لحاظ رکھا ہے اور انشاء اللہ تاحیات اس پر جمی رہوں گی۔ آپ بالکل اطمینان رکھیں۔

میں نے حالہ جان سے ملنے جانے کے لئے کہا لیکن وہ کہتی ہیں کہ ابھی تو ایک مہینہ بھی نہیں ہوا اور ابھی سے جانا چاہتی ہو۔ میں نے فرقان کے آبا سے پوچھا ہے وہ کہتے ہیں کچھ دنوں کے بعد چل جانا۔

میری اچھی دادی آپ نے جو تعلیم مجھ کو دی ہے اور حضور کی تعلیم

اور اللہ کا جو حکم اس سلسلے میں ہے۔ میں اس پر پوری طرح چلنے کی کوشش کر رہی ہوں۔ اللہ کا فضل ہے کہ میں نے آج تک کوئی نماز فضا نہیں کی ہے۔ اب آگے اللہ کی جو مرضی ہے۔ میں نے سوچ لیا کہ ایسا کوئی قدم نہ اٹھاؤں گی جس سے کہ کسی کو انگلی اٹھانے کا موقع ملے اور آپ کی بدنامی ہو اور لوگ یہ کہیں کہ بغیر مال کی لڑکی ہے۔ اس لئے تہذیب سے کوئی واسطہ نہیں۔ میری اچھی دادی آپ اطمینان رکھیں مجھے آپ کی نصیحت یاد ہے۔ اسی پر عمل کرتی رہوں گی۔

میرے سسرال والے مجھ سے خوش ہیں اور کہتے ہیں کہ جیسی بہو ہم نے چاہی تھی ویسی ہی ملی۔ ابوجان کو میری طرف سے سلام عرض کر دیں گی اور کچھ بھی جان سے بھی۔ باقی خیریت ہے

فقط والسلام

آپ کی پوتی

شاگرد کا خط استاد کے نام

از جمہونی

مورخہ ۶ اپریل ۱۹۷۹ء

محترم المقام استاد المکرم السلام علیکم ورحمۃ اللہ وبرکاتہ
امید ہے کہ مزاج گرامی بخیر ہوں گے۔ میں بی لے کے سالانہ امتحان میں
فہرست ڈویژن حاصل کر چکا ہوں اور عنقریب حاضر خدمت ہونے کا

ارادہ ہے۔ اگر کوئی بات مانع نہ ہوئی۔

استاد مکرم آپ ہی کی دعاؤں کا نتیجہ ہے کہ ناچیز اپنے امتحان میں کامیاب ہوا۔ اب میرا ارادہ ایم سلسلے کرنے کے ساتھ ساتھ عربی تعلیم کو بھی مکمل کرنے کا ہے۔ جس سے قرآن اور حدیث سمجھنے میں آسانی ہو۔ اس سلسلے میں آپ جو مشورہ دیں۔ اس پر عمل کرنے کی کوشش کروں گا۔ آپ میرے متعلق جو بھی سوچیں گے وہ میرے حق میں بہتری ہوگا۔
آپ کے جواب کا بچھڑی سے انتظار رہے گا۔

دعاؤں کا طالب

آپ کا شاگرد

استاد کا خط شاگرد کے نام

عزیز من شاگرد درشتید

سلسلہ

ابھی ابھی تمہارا لکھا ہوا خط ملا۔ پڑھ کر حالات معلوم ہوئے سب سے پہلے تو میں تمہیں مبارکباد دیتا ہوں کہ تم نے اپنی محنت اور لگن سے مشکلوں کا سامنا کرتے ہوئے جو تعلیم حاصل کی ہے۔ وہ قابل مبارکباد ہے۔ بہر حال تم نے جو فیصلہ کیا ہے کہ اس کے بعد بھی اپنی تعلیم جاری رکھوں گا۔ یہ بہت ہی اچھا سوچا ہے۔ تم فوراً ایم لے میں داخلہ لے لو اور اپنی تعلیم جاری رکھو۔ میری دعاؤں تمہارے ساتھ ہیں۔ تم عربی ضرور پڑھو تاکہ دین اور اسلام کو سمجھنے میں دشواری نہ ہو

کیونکہ دنیا فنا ہونے والی ہے اور آخری زندگی ہی اصل زندگی ہے اور وہ ہمیشگی کی زندگی ہوگی۔ مرنے کے بعد۔ جو جیسا عمل کرے گا ویسا ہی بدلہ اللہ کے یہاں پائے گا۔

ایک مثال دے کر تمہیں سمجھاتا ہوں اس پر غور کرو گے تو اس کا جواب خود بخود تم کو مل جائے گا۔ مثلاً تم تو دیکھتے ہی ہو کہ جو کاشنکار کھیتی کرتا ہے۔ حالانکہ وہ جان کی بازی لگاتا ہے اور پیاسا رہ کر دھوپ اور پانی میں مصیبت اٹھا کر کھیتی کرتا ہے۔ جب فصل پک جاتی ہے تو اس کو کاٹ کر اپنے گھر لاتا ہے اور سال بھر آرام سے کھاتا ہے۔ اس کو کوئی تکلیف نہیں ہوتی اور جو نہ کھیتی کرتا ہے اور کوئی کام ہی کرتا ہے تو جب لوگ کھیتی کاٹنے لگتے ہیں۔ اس وقت اس کو افسوس ہوتا ہے۔ اسی طرح آخرت کی زندگی کے متعلق بھی ہے۔ اللہ اور اس کے رسول کی جو تعلیم ہے اس پر جو شخص عمل کرے گا۔ اس کے لئے جنت ہے۔ اور جنت کرب لے گی۔ مرنے کے بعد۔ جو اللہ کی عبادت اور خوشنودی کے لئے کام کرے گا وہی کامیاب ہوگا اور جو شخص اس پیرل نہیں کریگا تو مرنے کے بعد اس کے لئے بد بختی ہے اور جہنم اس کا ٹھکانہ۔ اس کے لئے موت ہوگی نہ آرام۔ تکلیف سے وہ موت ہی مٹا کرے گا لیکن موت نہیں آئے گی۔ تم نے جو عربی پڑھنے اور دین اسلام کو سمجھنے کا ارادہ کیا ہے اللہ تمہارے ارادے میں پختگی عطا فرمائے اور تم اس پر کاربند ہو جاؤ۔ آمین۔

اور نماز میں کبھی غفلت نہ کرنا۔ اگر ذرا سی بھی غفلت کی تو شیطان تمہارے اوپر غالب آجائے گا اور تم کو گمراہ کر دے گا۔ تم ہمیشہ لاعلم و لافوقہ پڑھنے رہا کرو۔ شیطان تم سے دور رہے گا۔ میری دعا ہے کہ اللہ تمہیں دن دینی اور رات چوگنی ترقی عطا فرماوے۔ آمین۔

دعا گو
تمہارا استاد

شاکر وہ کے نام خط

عزیزہ سلمہ دعا میں۔

تمہاری ماں جان کا خط ملا۔ دلی مسرت ہوئی کیونکہ جس طرح تمہاری والدہ نے تمہاری تعلیم کا انتظام کیا تھا۔ آج کل کوئی والدہ اپنی اولاد کے لئے نہیں کرتی۔

یہ سن کر دلی مسرت ہوئی کہ تم روزانہ پچگانہ نماز ادا کرتی ہو۔ اور بعد نماز فجر تم تلاوت بھی کرتی ہو۔ اس کے علاوہ گھر کا تمام کام تم اپنے ہاتھ سے کرتی ہو۔ یہاں تک کہ کھانا پکانا، سینا پرونا تک کر لیتی ہو۔ ہاں معلوم ہوا ہے کہ تم کشیدہ کاری بھی اچھی کر لیتی ہو۔ تمہارا ماں نے لکھا ہے کہ فرصت کے اوقات تم صنایع نہیں کرتیں اور اپنی ایک سہیلی سے کشیدہ کاری کا کام سیکھتی ہو اور قریب قریب وہ کام مکمل بھی کر چکی ہو۔ میری بیٹی تجھے کلمے لگانے کو جی چاہتا ہے لیکن مجبور ہوں

کیونکہ تم تک جانا مشکل ہے۔ تم اتنی دُور دراز رہتی ہو کہ ایک
بورٹھی کے لئے وہاں تک جانا مشکل ہے۔

اگر تم نیک نہ بن سکتیں اور ادب سکھانے کے بعد بھی عمل
نہ کرتیں تو مجھے کس قدر شرمندگی ہوتی اور ندامت سے میری
گردن جھک جاتی۔ لیکن ایسا نہ ہوا۔ تم نے میری گردن جھکنے
نہیں دی۔ آج میں قبلاً فخر کروں گم ہے۔

میری اچھی بیٹی مجھے معلوم ہوا ہے کہ اب تم پرانے گھر
جانے والی ہو۔ وہاں بھی بڑوں کے احترام کا خیال رکھنا تاکہ
کسی کو انگلی اٹھانے کا موقع نہ ملے۔ بڑوں کا ہمیشہ احترام
کرنا اور چھوٹوں سے شفقت سے پیش آنا۔ اسلام یہی سکھلاتا ہے۔
اخیر میں میری دُعا ہے کہ تم زندگی بھر چھو لو بچھاؤ۔ کوئی
کانٹا تمہارے پاؤں میں چبھنے نہ پائے

فقط دعا گو

تمہاری استانی

رعنا

تعزیت نامہ

مکتبہ گلستان اورب دہلی
مورخہ ۳۰ جنوری ۱۹۶۹ء

برادر مکرم السلام و علیکم ورحمۃ اللہ وبرکاتہ

خط ملا۔ بڑا ہی صدمہ پہنچا۔ اچانک عزیز سلطان اس دنیا سے
خانی سے عالم جاودانی کی طرف چلے گئے۔ اللہ وانا الیہ راجعون اللہ انکو چار حمت میں جگہ
دے اور آپ کو صبر و تحمل عطا فرماوے۔ آمین۔ یقیناً آپ کے لئے
یہ صدمہ بہت ہی عظیم ہے لیکن قادر مطلق کو یہی منظور تھا تو ہم اور
آپ کیا کر سکتے ہیں۔ آپ کو چاہیے کہ صبر سے کام لیں۔ کیونکہ اولاد امانت
ہے۔ یہ اللہ کی امانت تھی۔ جب تک ان کی مرضی تھی۔ آپ کے گھر
چھوڑا اور اس کی مرضی ہوئی بلا لیا۔ آپ صبر کا دامن ہاتھ سے نہ
چھوڑیں۔ اگر آپ ہی صبر سے کام لیں گے تو بھابی جان اور کئی صبر کا
دامن ہاتھ سے چھوڑ دیں گی۔

اللہ آپ کو اس سے بہتر جزا اور نعم البدل عطا فرماوے آمین۔
یہاں سب کو انتہائی صدمہ پہنچا ہے۔ سب لوگ آپ کے غم
میں شریک ہیں۔

آپ کے غم میں برابر کا شریک
آپ کا چھوٹا بھائی

ملازم کے نام خط

(ز. بھٹی)

مورخہ ۴ فروری ۱۹۴۹ء

عزیز میری اصغر علی سلمہ

میرے آنے سے چند روز قبل ہی تم چلے گئے اور تم کو جانا ہی چاہیے تھا کیونکہ تمہارے والد کی بیماری کا معاملہ تھا۔ میرے غائبانہ میں تم نے جس حسن و خوبی سے کارخانہ کے کام کو بڑھایا ہے وہ قابل تعریف ہے میں سمجھتا ہوں کہ جتنی ترقی تمہاری وجہ سے ان تین ماہ کے عرصہ میں کارخانہ میں ہوئی ہے۔ شاید میری موجودگی میں بھی نہ ہوتی۔ ہر ملازم کی زبان سے

تمہاری تعریف سن کر خوشی ہوئی

والپسی ڈاک سے تحریر کرو کہ اب تمہارے والد کیسے ہیں۔ اگر روپے کی ضرورت ہو تو خط کے ذریعہ آگاہ کرو تاکہ بذریعہ منی آرڈر بھیج دیا جائے۔

صدیق احمد

درخواست

۱۹۴۹ء

۲۴ جنوری

از مہرا جپور مدھو بنی۔ (بہار)

بخدمت جناب صدر مدرس صاحب

مدرسہ رحمانیہ یکھتہ مدھو بنی (بہار)

حضرت قبلہ مولانا ممتاز علی صاحب السلام علیکم ورحمۃ اللہ وبرکاتہ خادم کے بڑے بھائی کی شادی خانہ آبادی ۳ فروری ۱۹۴۹ء کو ہونا طے پائی ہے۔ لہذا شرکت ضروری ہے۔ کیونکہ والد محترم نے خاص طور پر بلا یا ہے۔ لہذا جناب عالی سے گزارش ہے کہ ایک ہفتہ کی چھٹی عنایت فرما کر شکریہ کا موقع دیں۔

اور ساتھ ہی ساتھ اہوجان نے آپ سے بھی اس موقع پر شریک ہونے کی استدعا کی ہے لہذا کمترین کی آرزو ہے کہ حضرت ۲۳ فروری ۱۹۴۹ء بعد نماز مغرب بارات میں شرکت فرما کر عزت افزائی فرمائیں۔ آپ تمام اساتذہ دعوت و لہجہ میں شرکت فرمائیں عنایت ہوگی۔ آپ تمام لوگوں کی شرکت کا طالب

آپ کا شاگرد

عرفان الحسن

متعلم مدرسہ رحمانیہ یکھتہ مدھو بنی

(بہار)

درخواست

جناب ہیڈ ماسٹر صاحب
لوکھا ہائی اسکول - ضلع مہو، بنی دہبارا
محترم المقام جناب حضرت مولانا افتخار الحسن صاحب
السلام علیکم ورحمۃ اللہ وبرکاتہ

گزارش خدمت اقدس میں ہے کہ گری کی تعطیل کے بعد سے
ابھی تک میں مسلسل بیمار ہوں۔ اس لئے تیاری مشکل ہی سے کر پاتا ہوں
پھر بھی کوشش کر رہا ہوں کہ امتحان میں شریک ہو جاؤں۔
پریشانی اس بات کی ہے کہ اب کی جو ٹیسٹ امتحان ہوا ہے
اس میں بیماری کی وجہ سے شرکت نہ کر سکا۔ لہذا اگر آپ اجازت
دے دیں تو سالانہ امتحان میں شریک ہو کر امتحان دے ڈالوں۔
اگر قسمت نے ساتھ دیا تو انشاء اللہ کامیاب ہو جاؤں گا اور ایک سال
میرا بیچ جائے گا۔

مجھے امید ہے کہ سالانہ امتحان میں بیٹھنے کی اجازت دے کر
شکر یہ کاموقع فراہم کریں گے

والسلام
رضوان